



**PRIM'AWLA QORTI CIVILI
ONOR IMHALLEF ANNA FELICE**

Illum 13 ta' Frar, 2018

Rikors Guramentat Nru: 718/2017 AF

Paul Sant

vs

Stephen Muscat

Il-Qorti:

Rat ir-rikors ġuramentat ta' Paul Sant li permezz tiegħu wara li ġie premiss illi:

L-intimat avvicina lir-rikorrenti biex jtiġi (sic.) diversi somom ta' flus għal diversi ragunijiet, fosthom biex jixtri biljett tal-ajru għal membri tal-familja tiegħu sabiex jivvjaggaw mill-Awstralja għal Malta.

Permezz ta' raggiri u atti frawdolenti ohra l-intimat iddefroda lir-rikorrent fis-somma ta' tlieta u erbghin elf, tlett mija u hamsin Ewro (€43,350).

Dawn il-flus kienu tfaddil tar-rikorrenti.

Konsegwenza tal-agir tal-intimat, ir-rikorrent spicca f'diffikultajiet finanzjarji kbar.

Intalbet din il-Qorti sabiex:

1. Tiddikjara li l-intimat wettaq frodi a pregudizzju tar-rikorrent fl-ammont ta' tlieta u erbghin elf, tlett mija u hamsin Ewro (€43,350).
2. Tiddikjara lill-intimat debitur tar-rikorrent fis-somma ta' tlieta u erbghin elf, tlett mija u hamsin Ewro (€43,350).
3. Konsegwentement tikkundanna lill-intimat ihallas lir-rikorrent is-somma ta' tlieta u erbghin elf, tlett mija u hamsin Ewro (€43,350).

Bl-ispejjez u bl-imghax dekoribbli mid-data ta' kull pagament maghmul mir-rikorrent lill-intimat sad-data tal-effettiv pagament mill-intimat.

B'riserva ta' kull azzjoni spettanti lir-rikorrent kontra l-intimat li huwa minn issa ingunt in subizzjoni.

Rat id-dokumenti annessi.

Rat illi, minkejja li gie debitament notifikat Stephen Muscat baqa' ma ressaq ebda twegiba ghall-kawza u lanqas deher fil-Qorti ghas-smiegh.

Semghet lill-istess Paul Sant jixhed viva voce.

Rat li, minkejja li Stephen Muscat inghata l-fakoltà li jressaq sottomissjonijiet bil-miktub, dan halla l-istess terminu jghaddi inutilment.

Ikkunsidrat illi permezz ta' din il-kawza Paul Sant qed jittenta jirkupra minghand Stephen Muscat ammont ta' flus li sellef lil-istess Stephen Muscat wara li dan ivvinta storja li xtaq igib familjari tieghu mill-Awstralja. Minn dan kollu ma kien xejn veru. Stephen Muscat ma wegibx ghall-kawza.

Il-Qorti, doverozament tinnota illi huwa ben stabbilit fil-gurisprudenza ta' dawn il-Qrati li kontumacija m'hijiex meqjusa bhala ammissjoni tat-talba u jibqa' dejjem jinkombi fuq ir-rikorrent li jipprova dak li jallega sal-grad rikjest mill-ligi.

Fil-kawza odjerna, l-istess rikorrenti issodisfa dan l-oneru kemm permezz tad-dikjarazzjoni guramentata tieghu, kif ukoll bid-dokumentazzjoni estensiva li pprezenta u x-xhieda tieghu moghtija viva voce.

Il-Qorti ghalhekk tqis it-talba hija gustifikata u jisthoqqilha tintlaqa'.

Ghaldaqstant il-Qorti taqta' u tiddeciedi billi:

1. Tilqa' l-ewwel talba u tiddikjara illi Stephen Muscat wettaq frodi a pregudizzju ta' Paul Sant fl-ammont ta' tlieta u erbghin elf, tlett mija u hamsin Ewro (€43,350);
2. Tilqa' t-tieni talba u tiddikjara li Stephen Muscat huwa debitur ta' Paul Sant fis-somma ta' tlieta u erbghin elf, tlett mija u hamsin Ewro (€43,350);
3. Tilqa' t-tielet talba u tikkundanna lil Stephen Muscat ihallas lil Paul Sant is-somma ta' tlieta u erbghin elf, tlett mija u hamsin Ewro (€43,350), bl-ispejjez u imghaxijiet kif mitluba fir-rikors promotur.

L-ispejjez jithallsu minn Stephen Muscat.

IMHALLEF

DEP/REG